

## విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేద.20.05.2020.

**శ్రీ ఉంగుటూరు ప్రకాశం పంతులు గారి 63వ వర్షంతి సందర్భంగా ఆయన చిత్రపటానికి  
పూలమాలలు వేసి నివాళి అర్పించిన విజయవాడ పోలీస్ కమీషనర్ గారు**

స్వాతంత్ర్య సమరయోధుడు, ఆంధ్రప్రదేశ్ రాష్ట్ర మొదటి ముఖ్యమంత్రి ఆంధ్రకేసరి శ్రీ ఉంగుటూరి ప్రకాశం పంతులు గారి 63వ వర్షంతి సందర్భంగా ది. 20.05.2020వ తేదీన పోలీస్ కమీషనర్ వారి కార్యాలయంలో విజయవాడ పోలీస్ కమీషనర్ శ్రీ సి.హెచ్. ద్వారకా తిరుమలరావు, ఐ.పి.ఎస్., గారు ప్రకాశం పంతులు గారి చిత్రపటానికి పూలమాలవేసి నివాళి అర్పించినారు.

1957 మే 20న స్వర్గస్తులైన ప్రకాశం పంతులు గారు 1940-1950 సంస్కరణలో ఆంధ్రప్రదేశ్ రాష్ట్ర రాజకీయాల్లో వెలుగొందిన ప్రముఖ వ్యక్తులలో ఒకరు. ప్రశ్నేకాంధ్ర రాష్ట్ర సాధనలో ఉంగుటూరి ప్రకాశం పంతులు గారు నిర్ణయాత్మక పాత్ర పోషించారు. మద్రాసులో సైమన్ కమీషన్ వ్యతిరేక ప్రదర్శనలో పాల్గొని తుపాకీ కెదురుగా గుండెనుంచి ఆంధ్రకేసరిగా పేరు గడించిన ధైర్యశాలి శ్రీ ఉంగుటూరి ప్రకాశం పంతులు గారు. షైర్యంగా ఆయన చూపించిన ఉద్యమస్థాటి, ప్రజలకు అందించిన విశిష్ట సేవలకు ఘనకీర్తిగా ప్రకాశం పంతులు గారి పేరుమీద అనేక కట్టడాలు, ప్రాంతాలు ఉన్నాయి. ముఖ్యంగా కృష్ణానదిపై కట్టిన బ్యారేజీకి ఆయన పేరుపెట్టిన విషయం విధితమే.

పోలీస్ కమీషనర్ వారి కార్యాలయంలో జరిగిన ప్రకాశం పంతులు గారి వర్షంతి కార్యక్రమంలో విజయవాడ అదనపు పోలీస్ కమీషనర్ శ్రీ బి.శ్రీనివాసులు, ఐ.పి.ఎస్, అడ్మిన్ డిసిపి శ్రీ మేరి ప్రశాంతి, స్పెషల్ బ్రాంచి ఏడిసిపి శ్రీ నవాబ్ జాన్, ఎ.బి. శ్రీ టి.రంగారావు, ఏసిపిలు, ఇన్సెప్టర్లు, ఎస్.ఐలు మరియు పరిపాలనా విభాగం సిబ్బంది శ్రీ ఉంగుటూరి ప్రకాశం పంతులు గారి చిత్రపటానికి పూలమాల వేసి నివాళి అర్పించడం జరిగింది.

----xx----